

*śrīh
śrīmatē rāmānujāya namaḥ
śrīmatē nigamāntamahādēśikāya namaḥ*

śrī agastyamunibhiranugṛhītam

॥ śrīlakṣmīstōtram ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrīlakṣmīstōtram ॥

padmē padmapalāśākṣi jaya tvam śrīpatipriyē |

jaganmātarmahālakṣmi saṃsārārṇavatārinī || 1 ||

mahālakṣmi namastubhyam namastubhyam surēśvari |

haripriyē namastubhyam namastubhyam dayānidhē || 2 ||

padmālayē namastubhyam namastubhyam ca sarvadē |

sarvabhūtahitārthāya vasuvṛṣṭim sadā kuru || 3 ||

jaganmātarnamastubhyam namastubhyam dayānidhē |

dayāvati namastubhyam viśvēśvari namō'stu tē || 4 ||

namaḥ kṣīrārṇavasutē namastrailōkyadhāriṇī |

vasuvṛṣṭē namastubhyam rakṣa mām śaranāgatam || 5 ||

rakṣa tvam dēvadēvēsi dēvadēvasya vallabhē |

dāridryāntrāhi mām lakṣmi kṛpām kuru mamōpari || 6 ||

namastrailōkyajanani namastrailōkyapāvani |

brahmādayō namanti tvām jagadānandadāyini || 7 ||

viṣṇupriyē namastubhyam namastubhyam jagaddhitē |

ārtihantri namastubhyam samṛddhim kuru mē sadā || 8 ||

abjavāsē namastubhyam capalāyai namō namaḥ |

cañcalāyai namastubhyam lalitāyai namō namaḥ || 9 ||

namah pradyumnajanani mātastubhyaṁ namō namah |
paripālaya bhō mātarmāṁ tubhyaṁ śaraṇāgatam || 10 ||

śaraṇyē tvāṁ prapannō’smi kamalē kamalālayē |
trāhi trāhi mahālakṣmi paritrāṇaparāyaṇē || 11 ||

pāṇḍityam sōbhatē naiva na sōbhantē guṇā narē |
śīlatvam naiva sōbhēta mahālakṣmi tvayā vinā || 12 ||

tāvadvirājatē rūpaṁ tāvacchīlam virājatē |
tāvadguṇā narāṇāṁ ca yāvallakṣmīḥ prasīdati || 13 ||

lakṣmi tvayā’laṅkṛtamānavā yē
pāpairvimuktā nṛpalōkamānyāḥ |
guṇairvihīnā guṇinō bhavanti
duśśīlināśśīlavatāṁ variṣṭhāḥ || 14 ||

lakṣmīrbhūṣayatē rūpaṁ lakṣmīrbhūṣayatē kulam |
lakṣmīrbhūṣayatē vidyāṁ sarvāllakṣmīrviśyatē || 15 ||

lakṣmi tvadguṇakīrtanēna kamalābhūryātyalam jihmatāṁ
rudrādyā ravicandradēvapatayō vaktum ca naiva kṣamāḥ |
asmābhīstava rūpalakṣaṇaguṇān vaktum kathaṁ śakyatē
mātarmāṁ paripāhi viśvajananī kṛtvā mamēṣṭam

dhruvam || 16 ||

dīnārtibhītaṁ bhavatāpapīḍitam
dhanairvihīnam tava pārśvamāgatam |
kṛpānidhitvānmama lakṣmi satvaram
dhanapradānāddhananāyakam kuru || 17 ||

māṁ vilōkya jananī haripriyē
nirdhanam tava samīpamāgatam |
dēhi mē jhaṭiti lakṣmi karāgram
vastrakāñcanavarānnamadbhutam || 18 ||

tvamēva jananī lakṣmi pitā lakṣmi tvamēva ca |
bhrātā tvam ca sakhā lakṣmi vidyā lakṣmīstvamēva ca || 19 ||

trāhi trāhi mahālakṣmi trāhi trāhi surēśvari |
trāhi trāhi jaganmātaḥ dāridryāt trāhi vēgataḥ || 20 ||

namastubhyaṁ jagaddhātri namastubhyaṁ namō namaḥ |
dharmādhārē namastubhyaṁ namassampattidāyinī || 21 ||

dāridryārṇavamagnō'ham nimirgnō'ham rasātalē |
majjantam māṁ karē dhṛtvā sūddhara tvam ramē drutam || 22 ||

kim lakṣmi bahunōktēna jalpitēna punaḥ punaḥ |
anyanmē śaraṇam nāsti satyam satyam haripriyē || 23 ||

ētacchrutvā'gastyavākyam hṛṣyamāṇā haripriyā |
uvāca madhurām vāṇīm tuṣṭā'ham tava sarvadā || 24 ||

śrīlakṣmyuvāca
yattvayōktamidaṁ stōtraṁ yaḥ paṭhiṣyati mānavah |
śrīṇoti ca mahābhāgastasyāham vaśavartinī || 25 ||

nityam paṭhati yō bhaktyā tvalakṣmīstasya naśyati |
rṇam ca naśyatē tīvraṁ viyōgam naiva paśyati || 26 ||

*yah paṭhēt prātarutthāya śraddhābhaktisamanvitah |
gṛhē tasya sadā sthāsyē nityam śrīpatinā saha || 27 ||*

*sukhasaubhāgyasampannō manasvī buddhimānbhavēt |
putravān guṇavān śrēṣṭhō bhōgabhōktā ca mānavah || 28 ||*

*idaṁ stōtran̄ mahāpuṇyam lakṣmyāścāgastyakīrtitam |
viṣṇuprasādajananam caturvargaphalapradam || 29 ||*

*rājadvārē jayaścaiva śatrōścaiva parājayah |
bhūtaprētapiśācānām vyāghrāṇām na bhayam tathā || 30 ||*

*na śastrānalatōyaughādbhayam tasya prajāyatē |
durvṛttānām ca pāpānām bahuhānikaram param || 31 ||*

*mandurākariśālāsu gavām gōṣṭhē samāhitah |
paṭhēttaddōṣāśāntyartham mahāpātakanāśanam || 32 ||*

*sarvasaukhyakaram nṛṇāmāyurārōgyadam tathā |
agastyamuninā prōktam prajānām hitakāmyayā || 33 ||*

|| iti śrīlakṣmīstōtram samāptam ||